

മധുരമായ കുട്ടികളേ - ബുദ്ധിയിൽ ജ്ഞാനമുണ്ടെങ്കിൽ മാത്രമേ ബാബയുടെ ഓർമ്മ നിലനിൽക്കൂ, ജ്ഞാനയുക്ത ബുദ്ധിയിലൂടെ ആത്മീയ യാത്ര ചെയ്യുകയും ചെയ്തിപ്പിക്കുകയും വേണം.

ചോദ്യം :- ഈശ്വരൻ ദാതാവായിട്ടു പോലും ഈശ്വരാർത്ഥം ദാനം ചെയ്യുന്ന ആചാരം എന്തുകൊണ്ട് നടന്നു വരുന്നു?

ഉത്തരം :- കാരണം ഇവിടെ നിങ്ങള് ഈശ്വരനെ തന്റെ അവകാശിയാക്കി മാറ്റുകയാണ്. ഇതിനു പകരമായി ഈശ്വരൻ അടുത്ത ജന്മത്തിൽ നൽകുമെന്ന് മനസ്സിലാക്കുന്നു. ഈശ്വരാർത്ഥം നൽകുക അർത്ഥം ഈശ്വരനെ തന്റെ കുട്ടിയാക്കി മാറ്റുക. ഭക്തിമാർഗ്ഗത്തിലും ഈശ്വരനെ കുട്ടിയാക്കുന്നു അർത്ഥം അവകാശിയാക്കുന്നു, സർവ്വതും സമർപ്പിക്കുന്നു. അതിനാൽ ഇപ്പോള് ഒരു പ്രാവശ്യം ബലിയർപ്പണമാകുന്നതിന് പകരമായി ബാബ 21 ജന്മത്തേക്ക് ബലിയർപ്പണമായിത്തീരുന്നു. നിങ്ങള് കക്ക കൊണ്ടുവരുന്നു, ബാബയിൽ നിന്നും വജ്രം നേടുന്നു. ഇതു തന്നെയാണ് കുചേലന്റെയും ഉദാഹരണം.

ഗീതം :- രാത്രിയിലെ വഴിയാത്രക്കാരാ ഒരിക്കലും ക്ഷീണിക്കരുത്.....

ഓംശാന്തി. കുട്ടികള്ക്ക് ഗീതത്തിലെ ഈ ഒരു വരിയിൽ നിന്നു തന്നെ മനസ്സിലായിട്ടുണ്ടാകും. ബാബ കുട്ടികളെന്നു പറയുമ്പോള് തന്നെ മനസ്സിലാക്കണം, നമ്മള് ആത്മാക്കള്ക്ക് അച്ഛനാണ് മനസ്സിലാക്കിത്തരുന്നത്. നമ്മള് ആത്മാക്കള് നിർവ്വാണധാമത്തിലാണ് വസിക്കുന്നത്. ഈ കാര്യങ്ങളൊന്നും തന്നെ മനുഷ്യരുടെ ബുദ്ധിയിലേക്ക് വരികയില്ല. ബാബ പറയുന്നു, ഈ ജ്ഞാനവും തീർത്തും നഷ്ടപ്പെട്ടുപോകും. നിങ്ങള്ക്കറിയാം ഇപ്പോള് ഈ നാടകം പൂർത്തിയാകുകയാണ്. ഇപ്പോള് തിരികെ വീട്ടിലേക്ക് പോകണം. അപവിത്രവും പതിതവുമായ ആത്മാക്കള്ക്ക് തിരികെ വീട്ടിലേക്ക് പോകാന് സാധിക്കില്ല. ഒരാള്ക്കു പോലും തിരികെ പോകാന് സാധിക്കില്ല, ഇതും ഡ്രാമയാണ്. എപ്പോഴാണോ സർവ്വാത്മാക്കളും ഇങ്ങോട്ട് വരുന്നത്, അപ്പോള് എല്ലാവരും തിരികെ പോകുവാന് ആരംഭിക്കുന്നു. ബാബ നമുക്ക് ആത്മീയ യാത്രയാണ് പഠിപ്പിക്കുന്നതെന്ന് നിങ്ങള്ക്കിപ്പോള് അറിയാം. പറയുന്നു, ഇപ്പോള് ബാബയെ ഓർമ്മിക്കുന്നതിന്റെ യാത്ര ചെയ്യണം. ജന്മ-ജന്മാന്തരങ്ങളായി നിങ്ങള് ഭൗതിക തീർത്ഥാടനങ്ങള് നടത്തി. ഇപ്പോള് നിങ്ങളുടെ ആത്മീയ തീർത്ഥയാത്രയാണ്. ഇവിടെ നിന്നു പോയതിനു ശേഷം പിന്നീട് ഈ മൃത്യുലോകത്തേക്ക് തിരികെ വരേണ്ടതായില്ല. മനുഷ്യർ ഭൗതിക തീർത്ഥാടനങ്ങളിലേക്ക് പോയി പിന്നെ തിരികെ വരുന്നു. അത് ഭൗതിക ദേഹാഭിമാനത്തിന്റെ യാത്രയാണ്. ഇത് ആത്മീയ യാത്ര. പരിധിയില്ലാത്ത അച്ഛനല്ലാതെ മറ്റാർക്കും ഈ യാത്ര പഠിപ്പിക്കാന് സാധിക്കില്ല. നിങ്ങള് കുട്ടികള്ക്ക് ശ്രീമതമനുസരിച്ച് ജീവിക്കണം. മുഴുവൻ ആധാരവും ഓർമ്മയുടെ യാത്രയിലാണ്. ആരാണോ വളരെ നല്ല രീതിയിൽ ഓർമ്മിക്കുന്നത്, ആരിലാണോ കുറച്ചെങ്കിലും ജ്ഞാനമുള്ളത്, അവരുടെ ഓർമ്മ സദാ നിലനിൽക്കുന്നു. 84 ജന്മങ്ങളുടെ ചക്രത്തിന്റെയും ജ്ഞാനമുണ്ട്. ഇപ്പോള് നിങ്ങളുടെ 84 ജന്മം പൂർത്തിയാവുകയാണ്. ഇത് 84 ജന്മങ്ങളുടെ ചക്രത്തിന്റെ യാത്രയാണ്. ഇതിനെയാണ് പോക്കുവരവിന്റെ യാത്രയെന്നു പറയുന്നത്. എല്ലാവരുടെയും വരവും പോക്കും ഉണ്ടായിക്കൊണ്ടിരിക്കുന്നുണ്ട്. ജന്മമെടുത്തു ഉപേക്ഷിച്ചു ഇതിനെയാണ് വരവുപോക്കെന്നു പറയുന്നത്. ഇപ്പോള് നിങ്ങള് ഈ ദുഃഖധാമത്തിൽ പോക്കുവരവിന്റെ ചക്രത്തിൽ നിന്നും മുക്തമാകുന്നു. ഇപ്പോള് ഇത് ദുഃഖധാമമാണ്, ഇനി

നിങ്ങളുടെ ജനന-മരണം അമരലോകത്തിലാണുണ്ടാകുന്നത്. അതിനുവേണ്ടിയാണ് നിങ്ങള് അമരനാഥന്റെ പക്കല് പുരുഷാർത്ഥത്തിനായി വന്നിരിക്കുന്നത്. സദാ അമരനായ അമരനാഥന് ശിവനില് നിന്നും നിങ്ങളെല്ലാ പാർവ്വതിമാരും അമരകഥ കേട്ടുകൊണ്ടിരിക്കുകയാണ്. നിങ്ങള് സദാ അമരനല്ല. നിങ്ങള് ജനന-മരണ ചക്രത്തിലേക്ക് വരുന്നവരാണ്. ഇപ്പോള് നിങ്ങള് നരകത്തിന്റെ ചക്രത്തിലാണ്, ഇതില് നിന്നും നിങ്ങളെ മുക്തമാക്കി, പോക്കുവരവ് സ്വർഗ്ഗത്തിലേക്കാക്കുകയാണ്. അവിടെ നിങ്ങള്ക്ക് ദുഃഖങ്ങളൊന്നുമുണ്ടാകില്ല. ഇത് നിങ്ങളുടെ അന്തിമ ജന്മമാണ്. വിനാശം എങ്ങനെയുണ്ടാകുമെന്ന് നിങ്ങള് കാണും. യുദ്ധമുണ്ടാകാതിരിക്കുവാനായി എല്ലാവരും തല പുകയ്ക്കുന്നു, അല്ലെങ്കില് ബോംബുകള് സമുദ്രത്തിലേക്കിടാന് പറയുന്നു. പാവങ്ങള് എല്ലാവരും ഇങ്ങനെയെല്ലാം പറഞ്ഞുകൊണ്ടിരിക്കുന്നുണ്ടെങ്കിലും സമയം പൂർത്തിയായി എന്ന് ആര്ക്കും തന്നെ അറിയില്ല.

നിങ്ങളിപ്പോള് സംഗമയുഗത്തിലാണ്, കലിയുഗത്തിന്റെ ആരംഭമാണിപ്പോള് എന്നാണ് ബാക്കിയുള്ളവർ മനസ്സിലാക്കുന്നത്. അവരുടെ വിചാരം ഇനിയും 40000 വർഷങ്ങള് കാത്തിരിക്കണമെന്നാണ്. ഇതെല്ലാം തന്നെ ശാസ്ത്രങ്ങളില് എഴുതപ്പെട്ടിട്ടുള്ള കാര്യങ്ങളാണ്. ബാബ പറയുന്നു നിങ്ങള് ജന്മ-ജന്മാന്തരങ്ങളായി എന്തെല്ലാം വേദ-ശാസ്ത്രങ്ങളാണോ പഠിച്ചു വന്നത്, ദാന പുണ്യ കർമ്മങ്ങള് ചെയ്തത്, അതെല്ലാം തന്നെ ഭക്തിമാർഗ്ഗത്തിലുള്ളതാണ്. നിങ്ങള്ക്കറിയാം നമ്മള് ആദ്യം ബ്രാഹ്മണരായി പിന്നീട് ദേവതയാകുന്നു. ഏറ്റവും ഉയർന്നത് ബ്രാഹ്മണവർണ്ണമാണ്. ഇത് പ്രത്യക്ഷത്തിലുള്ള കാര്യമാണ്. ബ്രാഹ്മണവർണ്ണത്തിലേക്ക് വരാതെ ഒരിക്കലും ദേവതയാകുവാന് സാധ്യമല്ല. നിങ്ങള്ക്ക് നിശ്ചയമുണ്ട്, നമ്മള് ബ്രഹ്മാവിന്റെ കുട്ടികളാണ്, ശിവബാബയില് നിന്നുമുള്ള ദൈവികരാജ്യം നേടിക്കൊണ്ടിരിക്കുകയാണ്. ഇപ്പോള് നിങ്ങള് പുരുഷാർത്ഥം ചെയ്തുകൊണ്ടിരിക്കുന്നു. മത്സരവും ചെയ്യണം. നല്ല രീതിയില് പഠിച്ച്, മറ്റുള്ളവരെയും പഠിപ്പിച്ച്, അവരെയും സ്വർഗ്ഗീയ സുഖം നേടാന് യോഗ്യരാക്കി മാറ്റണം. എല്ലാവരും കൃഷ്ണപുരിയെ ഓർമ്മിക്കുന്നുണ്ടല്ലോ. ശ്രീരാമനെ കുട്ടിക്കാലത്ത്, ഊഞ്ഞാലില് ആട്ടുന്നതായി കാണിക്കുന്നില്ല, എന്നാല് ശ്രീകൃഷ്ണനെ വളരെയധികം സ്നേഹിക്കുന്നു. പക്ഷേ അന്ധവിശ്വാസത്തിന്റെ ആധാരത്തിലാണെന്നു മാത്രം. ആരും ഒന്നും മനസ്സിലാക്കാതെയാണ് കൃഷ്ണനെ സ്നേഹിക്കുന്നത്. ബാബ മനസ്സിലാക്കിത്തരികയാണ്, ഈ സമയം ഈ മുഴുവന് സൃഷ്ടിയും തമോപ്രധാനവും കറുത്തതാണ്. ഭാരതം വളരെയധികം സുന്ദരവും സ്വർണ്ണമിവുമായിരുന്നു. ഇപ്പോള് കലിയുഗത്തിലാണ്. നിങ്ങളും ഇപ്പോള് കലിയുഗത്തിലാണ്, ഇനി സ്വർണ്ണമയുഗത്തിലേക്ക് പോകണം. ബാബ സ്വർണ്ണപ്പണിക്കാരന്റെ ജോലിയാണ് ചെയ്യുന്നത്. നിങ്ങള് ആത്മാക്കളില് പറ്റിപ്പിടിച്ചിരിക്കുന്ന ഇരുമ്പിന്റെയും ചെമ്പിന്റെയും കറയെ ഇല്ലാതാക്കുന്നു. ഇപ്പോള് നിങ്ങള് ആത്മാക്കളും നിങ്ങളുടെ ശരീരവും അസത്യമായിരിക്കുകയാണ്. ഇപ്പോള് നിങ്ങള്ക്ക് സത്യമായ സ്വർണ്ണത്തിനു സമാനമാകണം. സത്യമായ സ്വർണ്ണത്തില് കറ പറ്റുന്നതിലൂടെ അത് മുകുപണ്ടമായി മാറുന്നു. നിങ്ങള് ആത്മാക്കളിലും ഇപ്പോള് കുറച്ച് സ്വർണ്ണം മാത്രം അവശേഷിക്കുന്നുണ്ട്. ആഭരണവും(ശരീരം) പഴയതായി രണ്ട് കാരറ്റ് സ്വർണ്ണമെന്നു പറയാം. അപ്പോള് ബാബ നമുക്ക് ശ്രീമത്ത് നല്കുകയാണ്. ഭാരതം സ്വർഗ്ഗമായിരുന്ന സമയത്ത് മറ്റൊരു ധർമ്മത്തിലെ രാജ്യവും ഉണ്ടായിരുന്നില്ല, ഇനി വീണ്ടും ആ സ്വർഗ്ഗത്തിലേക്ക് പോകുവാനുള്ള പുരുഷാർത്ഥം ചെയ്യണം. എന്നാല് മായ പോകാന് അനുവദിക്കില്ല. മായ ഒരുപാട് നിങ്ങളെ എതിർക്കും. യുദ്ധ മൈതാനത്തില് നിങ്ങളെ വളരെയധികം ബുദ്ധിമുട്ടിക്കുന്നു. മുന്നോട്ട് പോകവേ ചിലര് കൊടുങ്കാറ്റില് അകപ്പെടുന്നു, വികാരത്തില് പോയി മുഖം കറുപ്പിക്കുന്നു. ബാബ പറയുന്നു ഇപ്പോള് ഞാന് നിങ്ങളുടെ മുഖത്തെ മനോഹരമാക്കി മാറ്റുന്നു. ഇനി വീണ്ടും നിങ്ങള് ദുരികാരത്തിലേക്ക് പോയി മുഖത്തെ കറുപ്പിക്കരുത്. യോഗത്തിലൂടെ തന്റെ

അവസ്ഥയെ ശുദ്ധമാക്കി മാറ്റൂ. ശുദ്ധമായിത്തീർന്ന് ആത്മാവിലുള്ള മുഴുവൻ കറയും ഇല്ലാതാകുന്നു. അതുകൊണ്ട് യോഗഭട്രിയിലിരിക്കണം. സ്വർണ്ണപ്പണിക്കാർ ഈ കാര്യങ്ങളെല്ലാം വളരെ നല്ല രീതിയിൽ മനസ്സിലാക്കുന്നു. അഗ്നിയിലിടുന്നതിലൂടെ മാത്രമേ സ്വർണ്ണത്തിലെ അഴുക്ക് ഇല്ലാതാകൂ. പിന്നീട് സത്യമായ സ്വർണ്ണക്കട്ടെ ലഭിക്കുന്നു. ബാബ പറയുന്നു നിങ്ങള് എന്നെ എത്രയും ഓർമ്മിക്കുന്നുവോ അത്രയും ശുദ്ധമായിത്തീരുന്നു. ബാബയ്ക്ക് ശ്രീമത്ത് നൽകുവാനല്ലേ സാധിക്കൂ. എല്ലാവരും പറയുന്നു, ബാബാ കൃപ കാണിക്കൂ. ബാബ എന്ത് കൃപ കാണിക്കാനാണ്! ബാബ പറയുന്നു കുട്ടികളേ ഓർമ്മിക്കൂ, എന്നാൽ കറ ഇല്ലാതാകുന്നു. അപ്പോള് ഓർമ്മയിലിരിക്കണമോ അതോ കൃപ അഥവാ ആശീർവാദം യാചിക്കണമോ? ഇതില് ഓരോരുത്തർക്കും അവനവന്റെ പുരുഷാർത്ഥം ചെയ്യണം.

ബാബ പറയുന്നു, ആത്മീയ കുട്ടികളേ ഈ യാത്രയില് ഒരിക്കലും ക്ഷീണിക്കരുത്. ഇടയ്ക്കിടെ ബാബയെ മറക്കരുത്. എത്രത്തോളം സമയം ഓർമ്മയിലിരിക്കുന്നുവോ അത്രയും സമയം ഭട്രിയിലാണിരിക്കുന്നത്. ഓർമ്മിക്കുന്നില്ലെങ്കില് ഭട്രിയിലല്ല. പിന്നീട് നിങ്ങളില് നിന്നും വീണ്ടും വികർമ്മങ്ങളുണ്ടായിക്കൊണ്ടിരിക്കുന്നു. വികർമ്മം കൂടിക്കൊണ്ടിരിക്കുന്നു, ഇതിലൂടെ നിങ്ങള് കറുത്തു പോകുന്നു. വളരെയധികം പ്രയത്നിച്ചു സതോപ്രധാനമായതിനു ശേഷം പിന്നീട് കറുത്തു പോകുകയാണെങ്കില് 50% തമോപ്രധാനമായിരുന്ന നിങ്ങള് 100% ആയതിനു സമാനമാണ്. കാമ വികാരം തന്നെയാണ് നിങ്ങളെ കറുത്തതാക്കുന്നത്. അത് കാമചിത, ഇവിടെ ജ്ഞാനചിത. മുഖ്യമായ കാര്യം തന്നെ കാമ വികാരത്തിന്റെതാണ്, വീടുകളില് പ്രശ്നമുണ്ടാകുന്നതും ഈ കാര്യം കൊണ്ട് തന്നെയാണ്. കുമാരിമാർക്കും പറഞ്ഞു കൊടുക്കണം, ഇപ്പോള് പവിത്രമാകുന്നത് നല്ലതല്ലേ. എല്ലാവരും കുമാരിമാരുടെ കാല് പിടിക്കുന്നു കാരണം പവിത്രമല്ലേ. നിങ്ങളെല്ലാവരും ബ്രഹ്മാകുമാരിമാരല്ലേ. നിങ്ങള് ബ്രഹ്മാകുമാരിമാര് തന്നെയാണ് ഭാരതത്തെ സ്വർഗ്ഗമാക്കുന്നത്. നിങ്ങളുടെ ഓർമ്മചിഹ്നം തന്നെയാണ് ഭക്തിമാർഗ്ഗത്തിലുമുള്ളത്. കുമാരിമാർക്ക് ബഹുമാനം നൽകുന്നു. ബ്രഹ്മാകുമാരന്മാർ ഉണ്ടെങ്കിലും ഭൂരിപക്ഷം മാതാക്കളാണ്. ഭഗവാൻ സ്വയം വന്ന് വന്ദേമാതരം എന്ന് പറയുന്നു. നിങ്ങള് ബാബയെ തന്റെ അവകാശിയാക്കുന്നു. ഭക്തിമാർഗ്ഗത്തില് നിങ്ങള് എന്തിനാണ് ഈശ്വരാർത്ഥം ദാനം ചെയ്യുന്നത്? അച്ഛനല്ലേ മക്കള്ക്ക് നൽകുക. പിന്നീട് ഈശ്വരന് എന്തിനാണ് ദാനം ചെയ്യുന്നത്? ഈശ്വരാർത്ഥം, കൃഷ്ണാർത്ഥമെല്ലാം നൽകുന്നു. കൃഷ്ണന് നൽകുവാനുള്ള കാര്യമെന്താണ്? എന്തെങ്കിലും അർത്ഥം വേണമല്ലോ. കൃഷ്ണന് കൊടുക്കുവാന് കൃഷ്ണന് ദരിദ്രനെന്നുമല്ലല്ലോ. കൃഷ്ണന് സത്യയുഗത്തിലെ രാജകുമാരനാണ്. ബാബ പറയുന്നു ഞാൻ എല്ലാവരുടെയും മനോകാമനകള് പൂർത്തീകരിച്ചു കൊടുക്കുന്നു. കൃഷ്ണന് ആരുടെയും മനോകാമന പൂർത്തീകരിച്ച് കൊടുക്കാന് സാധിക്കില്ല. അവർ കൃഷ്ണനെ ഈശ്വരനാണെന്നു മനസ്സിലാക്കിയാണ് കൃഷ്ണാർപ്പണമെന്ന് പറയുന്നത്. വാസ്തവത്തില് ഫലം നൽകുന്നത് ഞാനാണ്. ബാബ നമുക്ക് ഭക്തി മാർഗ്ഗത്തിലുള്ള എല്ലാ കാര്യങ്ങളും മനസ്സിലാക്കി തരുന്നു. ശിവബാബയ്ക്ക് നിങ്ങള് നൽകുന്നു എങ്കില് തീർച്ചയായും ബാബ കുട്ടിയായില്ലേ. ഭക്തിമാർഗ്ഗത്തിലും ഞാൻ നിങ്ങളുടെ കുട്ടിയാണ്, ഇവിടെയും കുട്ടിയാണ്. ഭക്തിമാർഗ്ഗത്തില് അല്പകാലത്തേക്കുള്ള പ്രാപ്തിയാണ് ലഭിക്കുന്നത്. ഇപ്പോള് നേരിട്ടാണ്. അതുകൊണ്ടാണ് നിങ്ങള്ക്ക് 21 ജന്മത്തേക്കുള്ള സമ്പത്ത് ലഭിക്കുന്നത്. ഇവിടെയാണെങ്കില് നിങ്ങള്ക്ക് പൂർണ്ണമായും ബലിയർപ്പണമാകേണ്ടതായി വരും. നിങ്ങള് ഒരു തവണ ബലിയർപ്പണമാകുമ്പോള് ബാബ 21 തവണ ആയിത്തീരുന്നു. ബാബയില് നിന്നും വ്രജം നേടുന്നതിന് നിങ്ങള് കക്കകള് കൊണ്ടു വരുന്നു. നിങ്ങള്ക്കും ഉള്ളില് അറിയാമല്ലോ നമ്മള് ഒരു പിടി അവിലാണ് ശിവബാബയുടെ ഭണ്ഡാരത്തില് അർപ്പിക്കുന്നത്. സുദാമയുടെ കഥ ഇപ്പോഴത്തെതാണ്. ശിവബാബയ്ക്ക് കൊടുക്കാനായി ശിവബാബ നിങ്ങളുടെ ആരാണ്? ശിവബാബ

നിങ്ങളുടെ കുട്ടിയാണെങ്കിൽ നിങ്ങളല്ലേ വലുത്. ഒന്ന് കൊടുത്താൽ ലക്ഷം നേടുമെന്നുള്ളത് അറിയാം. നൽകുന്ന ദാതാവ് ഒരാളുമാത്രമാണ്. സാധു-സന്യാസിമാരല്ല നിങ്ങളുക്ക് നൽകുന്നത്. ഭക്തിമാർഗ്ഗത്തിൽ ഞാനാണ് നിങ്ങളുക്ക് നൽകുന്നത്, അതുകൊണ്ടാണ് നിങ്ങളുക്ക് എത്ര കുട്ടികളുണ്ടെന്ന് ബാബ ചോദിക്കുന്നത്. ചിലർക്ക് ഈ ചോദ്യം മനസ്സിലാകുന്നു, ചിലർക്ക് മനസ്സിലാകുന്നില്ല. ഇപ്പോൾ നിങ്ങളുക്കറിയാം നമ്മളുൾപ്പെടെ എല്ലാവരും ബാബയുടെതാണ്. അതിനു പകരമായി ബാബ നിങ്ങളുക്ക് 21 ജന്മത്തേക്ക് സമ്പത്ത് നൽകുന്നു. സമ്പന്നർ ധനം നൽകുന്നതിൽ സങ്കുചിത മനസ്ഥിതിയായിരിക്കും. ബാബയുടെ പേര് തന്നെ ഏഴുകളുടെ നാമനെന്നാണ്. ബാബ പറയുന്നു, നിങ്ങളുടേതല്ല എന്റെ ഗൃഹസ്ഥ വ്യവഹാരത്തെ സംരക്ഷിക്കൂ. അല്ലാതെ എല്ലാവർക്കും ഇവിടെ വന്ന് ഇരിക്കാൻ സാധിക്കില്ലല്ലോ. കേവലം ശ്രീമതം പാലിക്കൂ, ബാബയെ മാത്രം ഓർമ്മിക്കൂ. ഭക്തിമാർഗ്ഗത്തിലും നിങ്ങളുടേത് പാടിയിരുന്നു, എന്റെത് ഒരേയൊരു ബാബ രണ്ടാമതാരുമില്ല. നിങ്ങളുടേത് കുട്ടികളുടേത് എത്ര കാര്യങ്ങളാണ് ബാബ മനസ്സിലാക്കി തരുന്നത്. എല്ലാവരും ഒരേ രീതിയിൽ മനസ്സിലാക്കുകയില്ലല്ലോ. അവസാനസമയത്ത് മാത്രമേ എല്ലാവരും വരു. അപ്പോൾ നിങ്ങളിലും ബാബ നിറയുന്നു. കേൾക്കുമ്പോൾ തന്നെ അവർ പെട്ടെന്ന് ആകർഷിക്കപ്പെടും. ബാബ നമ്മെ 21 ജന്മത്തേക്ക് സ്വർഗ്ഗത്തിന്റെ അധികാരിയാക്കുന്നു എന്ന നിശ്ചയമുണ്ടായാൽ ഒരു സെക്കന്റു പോലും പിന്നെ വെറുതെ കളയില്ല. ബ്രഹ്മബാബ തന്റെ അനുഭവം കേൾപ്പിക്കാറില്ലേ. ബാബ രത്നവ്യാപാരിയായിരുന്നു. പിന്നീട് അങ്ങനെയിരിക്കെ ഒരു ദിവസം എന്തു സംഭവിച്ചു! ബാബയിൽ നിന്നും വിശ്വത്തിന്റെ ചക്രവർത്തി പദവി ലഭിക്കുമെന്ന് മനസ്സിലായി. വിനാശവും കണ്ടു, രാജ്യപ്രദവിയും കണ്ടു. അപ്പോൾ ഈ അടിമപ്പണി ഉപേക്ഷിക്കണമെന്നു വിചാരിച്ചു. സാക്ഷാത്കാരം ലഭിച്ചു എങ്കിലും അന്ന് ജ്ഞാനം ഉണ്ടായിരുന്നില്ല. എനിക്ക് ചക്രവർത്തി പദവി ലഭിക്കുമെന്ന സന്തോഷമുണ്ടായിരുന്നു. ബാബ സ്വർഗ്ഗത്തിന്റെ ചക്രവർത്തി പദവി നൽകുവാൻ വന്നു എങ്കിൽ അതിനെ പെട്ടെന്നു തന്നെ മുറുകെ പിടിക്കണം. ബാബാ ഇതെല്ലാം തന്നെ അങ്ങയുടേതാണ്. സർവ്വതും ബാബയുടെ സേവാർത്ഥം ഉപയോഗിച്ചു. ബാബയും ഇത് സർവ്വതും ഈ മാതാക്കളുടെ കൈയിൽ നൽകി. മാതാക്കളുടെ കമ്മിറ്റി ഉണ്ടാക്കി അവർക്ക് നൽകി. ബാബ തന്നെയാണ് സർവ്വതും ചെയ്തിച്ചിരുന്നത്. ബാബയിൽ നിന്നും 21 ജന്മത്തേക്കുള്ള ചക്രവർത്തി പദവി ലഭിക്കുന്നു എന്നു മനസ്സിലായി, നിങ്ങളും അത് നേടണം. ബാബ അടിമത്വം ഇല്ലാതാക്കി. ഉപേക്ഷിച്ച നാളെ മുതൽ വളരെയധികം സന്തോഷത്തോടെ ജീവിച്ചു. അനേക തവണ നമ്മളുടേ ദേവീദേവതാ ധർമ്മം സ്ഥാപിച്ചിട്ടുണ്ട്. ബാബ ബ്രഹ്മാകുമാർ-കുമാരിമാരിലൂടെ അനേക തവണ സ്ഥാപിച്ചിട്ടുണ്ട്. ഇങ്ങനെയുള്ള ഒരു കാര്യമാണെങ്കിൽ പിന്നെന്തിന് വൈകിക്കുന്നു? ബാബയിൽ നിന്നും നമ്മളുടേ തീർച്ചയായും 21 ജന്മത്തേക്കുള്ള സമ്പത്ത് നേടും. ബാബ ഒരിക്കലും വീടും കുടുംബവും ഉപേക്ഷിക്കണമെന്ന് പറയാറില്ല. അവരെയെല്ലാം തന്നെ നല്ല രീതിയിൽ സംരക്ഷിച്ചുകൊണ്ടും ബാബയെ ഓർമ്മിക്കൂ. നമ്മളുടേ ബാബയുടേതായിത്തീർന്നു എന്ന ലഹരി വേണം. ബാബയ്ക്ക് എഴുതാറുണ്ട്, ബാബാ ഇന്നയാളു വളരെയധികം നിശ്ചയബുദ്ധിയും വിവേകശാലിയുമാണ്. വളരെയധികം പേർക്ക് മനസ്സിലാക്കി കൊടുക്കുന്നുണ്ട്. എന്നാൽ നിശ്ചയബുദ്ധികളുടേ ബാബയുടെ അടുത്ത് വരുന്നില്ല. ബാബയുടെ അടുത്തേക്ക് വരാതെ, പിന്നീട് മരിച്ചു പോയാൽ പിന്നെങ്ങനെ സമ്പത്ത് ലഭിക്കും. ഇവിടെയാണെങ്കിൽ ബാബയുടെ മടിത്തട്ട് സ്വീകരിക്കണം. നിശ്ചയം ഉണ്ടായ ഉടൻ തന്നെ ശരീരം ഉപേക്ഷിച്ചു എങ്കിൽ ഒന്നും തന്നെ പ്രയത്നിച്ചില്ലല്ലോ. കലി യുഗത്തിൽ നിന്നും സ്വർണ്ണിയുഗത്തിലേക്ക് പോകാൻ യോഗ്യരായില്ലെങ്കിൽ തീർച്ചയായും സാധാരണ പ്രജയിലേക്ക് പോകും. അഥവാ ബാബയുടെ കുട്ടിയായി നല്ല രീതിയിൽ പക്കാ ആയതിനു ശേഷം പിന്നീട് ശരീരം ഉപേക്ഷിക്കുകയാണെങ്കിൽ അവകാശിയായിത്തീരും. അവകാശിയായിത്തീരാൻ യാതൊരു പ്രയാസവുമില്ല. ചിലർ സൂര്യവംശി രാജ്യപ്രദവി

നേടുന്നു. ചിലർ സേവനം ചെയ്ത്-ചെയ്ത് അവസാനം ഒരു ജന്മത്തേക്ക് മാത്രം രാജ്യപദവിയുടെ സമ്പത്ത് നേടുന്നു. അതിനെ ഒരിക്കലും സുഖമെന്ന് പറയില്ലല്ലോ. രാജ്യപദവിയുടെ സുഖം ആദ്യം മാത്രമേ ലഭിക്കൂ. പിന്നീട് കലകള് കുറയുമല്ലോ. കുട്ടികള്ക്ക് പുരുഷാര്ത്ഥം ചെയ്ത് മാതാ-പിതാക്കളെ അനുകരിക്കണം. മമ്മ-ബാബയുടെ ഗദ്ദിയില് ഇരിക്കാന് യോഗ്യരായിത്തീരൂ. എന്തിന് ഹൃദയനൈരാശ്യം വരണം? പുരുഷാര്ത്ഥം ചെയ്ത് അനുകരിക്കൂ, സൂര്യവംശി സിംഹാസനത്തിന്റെ അധികാരിയായിത്തീരൂ. സ്വർഗ്ഗത്തിലേക്ക് വരണം. തോല്ക്കുകയാണെങ്കില് ചന്ദ്രവംശിയിലേക്ക് പോകുന്നു. രണ്ട് കലകള് കുറയുന്നു. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലര്ക്കാല വന്ദനവും. ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

1. ബാബയില് നിന്നും ആശീര്വാദം യാചിക്കുന്നതിനു പകരം ഓര്മ്മയുടെ യാത്രയില് തല്പരരായിരിക്കണം. ആത്മീയ യാത്രയില് ഒരിക്കലും ക്ഷീണിക്കരുത്.

2. ശിവബാബയെ തന്റെ അവകാശിയാക്കി മാറ്റി ബാബയുടെ മേല് പൂര്ണ്ണമായും ബലിയര്പ്പണമായിത്തീരണം. മാതാ-പിതാക്കളെ അനുകരിക്കണം. 21 ജന്മത്തേക്കുള്ള രാജ്യപദവിയുടെ സുഖം നേടണം.

വരദാനം :- മറ്റുള്ളവരെക്കുറിച്ച് അഭിപ്രായം പറയുന്നതിനു പകരം സ്വപരിവര്ത്തനം ചെയ്യുന്ന സ്വചിന്തകരായി ഭവിക്കട്ടെ.

പല കുട്ടികളും മുന്നോട്ടു പോകവേ വളരെ വലിയ തെറ്റ് ചെയ്യുന്നു. മറ്റുള്ളവരുടെ ജഡ്ജ്(ന്യായാധിപന്) ആയിത്തീരുന്നു സ്വയം തന്റെ വക്കീലുമാകുന്നു. ഇവര്ക്ക് ഇങ്ങനെ ചെയ്യാന് പാടില്ലായിരുന്നു. ഇവര്ക്ക് പരിവര്ത്തനപ്പെടണം...എന്ന് മറ്റുള്ളവരെ പ്രതി പറയുന്നു. അവനവനെ പ്രതി പറയും, ഈ കാര്യം തീര്ത്തും ശരിയാണ്, ഞാന് എന്ത് പറയുന്നുവോ അതാണ് ശരി. ഇപ്പോള് മറ്റുള്ളവരെ ഇങ്ങനെ കുറ്റപ്പെടുത്തുന്നതിനു പകരം സ്വയം തന്റെ ജഡ്ജായി മാറൂ. സ്വചിന്തകരായിത്തീര്ന്ന് സ്വയത്തെ നോക്കൂ, സ്വയത്തെ പരിവര്ത്തനപ്പെടുത്തൂ അപ്പോള് മാത്രമേ വിശ്വപരിവര്ത്തനം നടക്കൂ.

സ്റ്റോഗന് :- സദാ ഹര്ഷിതരായിരിക്കണമെങ്കില് ഓരോ ദൃശ്യത്തെയും സാക്ഷിയായി കാണൂ.